

संस्कृतवार्ता:

दिनांक: - 22-07-2017

प्रातः- 06.55

प्रवाचकोऽनुवादकश्च- पुरुषोत्तमशर्मा
आशुलिपिकः- मनोज-कुमारः

इयम् आकाशवाणी
सम्प्रति वार्ता: श्रूयन्ताम्
प्रवाचकः पुरुषोत्तमशर्मा

मुख्य-वार्ता:

- वित्तमन्त्रिणा अरुणजेटलिना वरिष्ठनागरिकेभ्यः प्रधानमन्त्री-वयवन्दना इति नूतनवृत्तियोजना प्रारब्धा।
- वित्तमन्त्री अरुणजेटली प्रावोचत् यत् आयकरविभागेन एकोनविंशतिसहस्रकोटिरुप्यकाणाम् अवैधधनसञ्चयप्रकरणं प्राकाशयमान्नीतम्।
- जम्मूकश्मीरस्य राजौरी-जनपदस्य सुन्दरबानी-क्षेत्रे नियन्त्रणरेखायां पाकिस्तानस्य संघर्षविरामोल्लङ्घने एको भटः वीरताङ्गतः।
- अपि च
- अमेरिकादेशेन पाकिस्तानाय सार्ध-त्रि-अर्बुद-अमेरिकीय-डालर-मितं साहाय्यप्रदानं स्थगितम्।

प्रधानमंत्री-वय-योजना

वित्तमन्त्रिणा अरुणजेटलिना वरिष्ठनागरिकेभ्यः प्रधानमन्त्री-वययोजना इति नूतनानुवृत्तिः योजना प्रारब्धा। श्री जेटली प्रावोचत् यत् भारतीय-जीवन-विमा-निगमस्य दशवर्षीयायाम् अस्यां योजनायाम् प्रतिशतं अष्ट-दशमव-त्रिमितं कुशीदम् अवाप्स्यते। अपि च योजनेयं वस्तुसेवाकर-सहिता भविष्याति।

जेटली-अवैध-धनप्रकरणे

आयकरविभागेन एकोनविंशति-सहस्रकोटिरुप्यकाणाम् अवैधधनसञ्चयप्रकरणं प्राकश्यामान्नीतम्। यद् हि H.S.B.C. बैंकस्य स्वीट्जरलैण्डशाखायां वर्तते। वित्तमन्त्रिणा अरुणजेटलिना लोकसभायां प्रोक्तं यत् अष्टाविंशति-उत्तरषड्शतं भारतीयानां स्वट्जरलैण्डदेशे स्थितायां H.S.B.C. बैंकस्य शाखायां वित्तलेखाविवरणं वर्तते।

जेटली-कस्टम

विश्वसीमशुल्कसंघटनस्य महासचिवः कुनियो-मिकूरिया वस्तुसेवाकर-व्यवस्थायाः प्रवर्तनं कारधानप्रणाल्यां समुचितपदक्षेपान् समेत्य विविधपदक्षेपानां प्रशंसा कृतवान्। असौ द्विदिवसीय भारतयात्रा-रतो वर्तते, गतदिने कुनियोमिकूरियावर्येण वित्तमन्त्रिणा अरुणजेटलिना सह सम्भाषणम् कृतम्।

न्यायालय खाद्य-सुरक्षा

उच्चतमन्यायालयेन राष्ट्रिय-खाद्य-सुरक्षाविधेः समुचितप्रवर्तनं समादिष्टम्, उक्तं च यत् अस्य प्रवर्तनाय शिथिलता नोचिता वर्तते । न्यायाधीशद्वयस्य खण्डपीठेन प्रतिपादितं यत् खाद्य-सुरक्षायाः प्रवर्तनाय खाद्यवितरणमन्त्रालयस्य सचिवः अगस्तमासस्य अन्तिम-दिनात् प्राक् प्रकरणेस्मिन् उपवेशनं कुर्यात् यस्मिन् राज्यानां सचिवैः सह विचार-विमर्शः भवेत्।

उच्चतमन्यायालयः व्हाट्सएप्

केन्द्रप्रशासनेन उच्चतमन्यायालयः संसूचितः यत् सूचनानां सुरक्षायै नियामकविधिः निर्मास्यते। यस्मिन् निजतायाः मौलिकाधिकाराणां च समावेशः भविष्यति। न्यायमूर्तेः दीपक-मिश्रावर्षस्य अध्यक्षतायुतेन संविधानपीठेन केन्द्रस्य समक्षं विचाराः प्रस्तुताः। ध्यानास्पदं वर्तते यत् व्हाट्सएप् इति चरिष्णुतन्त्रस्य विषये अग्रिमवादश्रवणं सितम्बरमासस्य षष्ठे दिने भविष्यति।

जम्मूकश्मीरे-संघर्ष

जम्मू-कश्मीरस्य राजौरी-जनपदस्य सुन्दरवनी-क्षेत्रे नियन्त्रणरेखायां पाकिस्तानेन संघर्षविरामोल्लङ्घनं कृतम्। आधिकारिक-स्रोतोभिः विज्ञापितं यत् पाकिस्तानस्य गोलिकाप्रहाराय भारतीय सैन्यबलैः मुखभञ्जनकरं प्रत्युत्तरं प्रदत्तम्। अस्मिन् संघर्षे एको भटः वीरताङ्गतः एकश्च आहतः। वीरताङ्गतः भटः जयद्रथ-सिंहः उत्तरप्रदेशस्य सहारनपुरस्य भगवानपुर ग्रामस्य निवासी आसीत्।

अमेरिका-पाक-कोष

अमेरिकादेशेन पाकिस्तानाय सार्धत्रि-अर्बुद् अमेरिकीय-डॉलर-मितं साहाय्यप्रदानं स्थगितम्। प्रोक्तं च यत् पाकिस्तानेन हक्कानी आतङ्किक गुल्मं विरुध्य कार्याचरणं नैव कृतम्। ध्यानास्पदं वर्तते यत् पाकिस्तानस्थितं हक्कानी गुल्मं युद्धप्रभाविते अफगानिस्ताने अमेरिकायां पाश्चात्य देशेषु च आक्रमणारोपैः समारोपितं वर्तते। अमेरिकीय रक्षाविभागस्य निर्णयोऽयं अफगानिस्तान-पाकिस्तानयोः अमेरिकीय नीतेः समीक्षायाः पूर्वं समागतः।

इति वार्ताः